



ଭାରତୀୟ ନୌସେନା ଏକାଡେମୀରେ ଆରମ୍ଭ ହେଲା ଦିଲ୍ଲୀ ଆଲୋଚନା ଚକ୍ର 2017 ସଂସ୍କରଣ

Posted On: 12 OCT 2017 6:08PM by PIB Bhubaneswar

1. ଭାରତ ଏବଂ ଦକ୍ଷିଣ ପୂର୍ବ ଏସିଆ ମଧ୍ୟରେ ସାମୁଦ୍ରିକ ବ୍ୟବସାୟ, ବିଭିନ୍ନ ଅଭିଯାନ ଏବଂ ସଭ୍ୟତା ସମ୍ପର୍କ ଆଦି ବିଷୟକୁ ନେଇ ଆଜି ସକାଳୁ ଭାରତୀୟ ନୌସେନା ଏକାଡେମୀ (INA)ରେ ବାର୍ଷିକ ଦିଲ୍ଲୀ ଆଲୋଚନା ଚକ୍ର 2017 ସଂସ୍କରଣ ଆରମ୍ଭ ହୋଇଛି । ପିଭିଏସଏମ, ଏଭିଏସଏମ, ଏନଏମ (ସେବା ନିବୃତ୍ତ), ପ୍ରତିରକ୍ଷା ମନ୍ତ୍ରାଳୟର ସମନ୍ୱିତ ହେଡକ୍ୱାର୍ଟର ନୌସେନା ଇତିହାସ ପ୍ରକଳ୍ପର ପରାମର୍ଶଦାତା ଭାଇସ ଆଡମିରାଲ ଅନୁପ ସିଂ ପ୍ରାରମ୍ଭିକ ଭାଷଣ ପ୍ରଦାନ କରିଥିଲେ । ଏହି ଦୁଇଦିନିଆ ଆଲୋଚନା ଚକ୍ରରେ ବହୁସଂଖ୍ୟାରେ ପ୍ରତିନିଧି ଦଳ ଭାଗ ନେଇଛନ୍ତି । ଏମାନଙ୍କ ମଧ୍ୟରେ ରହିଛନ୍ତି ବର୍ତ୍ତମାନ କାର୍ଯ୍ୟରତ ନୌସେନା ଓ ତଟରକ୍ଷା ବାହିନୀର ବରିଷ୍ଠ ପଦାଧିକାରୀ, ପ୍ରଶ୍ନାତ ଶିକ୍ଷାବିତ୍, ବିଭିନ୍ନ କ୍ଷେତ୍ରର ପ୍ରଶ୍ନାତ ବ୍ୟକ୍ତି, ଭାରତୀୟ ପ୍ରତ୍ନତତ୍ତ୍ୱ ବିଭାଗ (ASI)ର ପ୍ରତିନିଧି ଏବଂ ଆଇଏନଏର କ୍ୟାଡେଟ ।

2) ଆଲୋଚନା ଚକ୍ରର ବିଷୟ ବସ୍ତୁ ଆଧାରିତ ଏକ ଚଳଚ୍ଚିତ୍ରର ପ୍ରଦର୍ଶନ ପରେ କାର୍ଯ୍ୟକ୍ରମ ଆରମ୍ଭ ହୋଇଥିଲା । ଏହାପରେ ଏଭିଏସଏମ, ଖାଇଏସଏମ, ଏନଏମ, ଆଇଏନଏ କମାଣ୍ଡାଣ୍ଟ ଭାଇସ ଆଡମିରାଲ ଏସଭି ଭୋକାରେ ପ୍ରାରମ୍ଭିକ ସୂଚନା ପ୍ରଦାନ କରିଥିଲେ । ପ୍ରଥମ ଅଧିବେଶନରେ ଭାଇସ ଆଡମିରାଲ ଅନୁପ ସିଂ (ଅବସର ପ୍ରାପ୍ତ) ତାଙ୍କ ବକ୍ତବ୍ୟରେ କହିଥିଲେ ଯେ ଭାରତୀୟ ଉପଦ୍ୱୀପର ଭୌଗୋଳିକ ଅବସ୍ଥିତି ଆମ ପଡୋଶୀମାନଙ୍କ ସହିତ ବାଣିଜ୍ୟ, ସଂସ୍କୃତି ଓ ସଭ୍ୟତାକୁ ନେଇ ସମ୍ପର୍କ ସ୍ଥାପନା କରିବାରେ ସହାୟକ ହୋଇଛି । ମୁମ୍ବାଇ ବିଶ୍ୱବିଦ୍ୟାଳୟର ଇତିହାସ ବିଭାଗ ମୁଖ୍ୟ ପ୍ରଫେସର (ଡଃ) ରୁବି ମାଲୋନି ତାଙ୍କ ଗବେଷଣାତ୍ମକ ନିବନ୍ଧ- ‘ଆଧୁନିକ ସମୟର ପ୍ରାରମ୍ଭରେ ଗୁଜୁରାଟ ଓ ଦକ୍ଷିଣ ପୂର୍ବ ଏସିଆ ମଧ୍ୟରେ ସାମୁଦ୍ରିକ ବ୍ୟବସାୟିକ ସମ୍ପର୍କ’ର ରେ ଦର୍ଶାଇଥିଲେ ଯେ କିପରି ଭାବେ ଗୁଜୁରାଟୀ ବାଣିଜ୍ୟିକ ଓ ସାମୁଦ୍ରିକ କାର୍ଯ୍ୟଧାରା ଭାରତ ମହାସାଗରରେ ବାଣିଜ୍ୟିକ କାରବାର ଜନିତ ପରମ୍ପରା ସୃଷ୍ଟି କରିବାରେ ଗୁରୁତ୍ୱପୂର୍ଣ୍ଣ ଭୂମିକା ନିର୍ବାହ କରିଛି ।

3) ପ୍ରଥମ ଦିନରେ ପ୍ରସ୍ତୁତ କରାଯାଇଥିବା ଗବେଷଣାତ୍ମକ ନିବନ୍ଧ ଦ୍ୱାରା ଉପସ୍ଥିତ କ୍ୟାଡେଟ ଏବଂ ଦର୍ଶକ ବେଶ ପ୍ରଭାବିତ ହୋଇଥିଲେ । ପ୍ରଥମ ଦିନରେ 5 ଟି ଗବେଷଣାତ୍ମକ ନିବନ୍ଧ ପ୍ରସ୍ତୁତ କରାଯାଇଥିଲା ଏବଂ ଏଗୁଡ଼ିକରେ ମୁଖ୍ୟତଃ ଭାରତ ଓ ଦକ୍ଷିଣ ପୂର୍ବ ଏସୀୟ ରାଷ୍ଟ୍ରଗୁଡ଼ିକ ମଧ୍ୟରେ ଐତିହାସିକ ସାମୁଦ୍ରିକ ବାଣିଜ୍ୟ ଫଳରେ ଉଭୟ ଦେଶର ସମାଜ, ଧର୍ମ, ଆଧ୍ୟାତ୍ମିକତା, କଳା, ଭାଷ୍ୟ, ଭାଷା, ପ୍ରଶାସନ ତଥା ସଭ୍ୟତାର ଅନ୍ୟାନ୍ୟ ଦିଗ ଉପରେ କ’ଣ ପ୍ରଭାବ ପଡିଛି ସେ ସମ୍ବନ୍ଧୀୟ ବର୍ଣ୍ଣନା ରହିଥିଲା ।

4) ଆସଡାକାଲି (2017 ଅକ୍ଟୋବର 13 ତାରିଖ, ଶୁକ୍ରବାର) ହେଉଛି ଏହି ଦୁଇଦିନିଆ ଆଲୋଚନା ଚକ୍ରର ଶେଷ ଦିନ । ଏହି ଦିବସରେ ବନାରସ ହିନ୍ଦୁ ବିଶ୍ୱବିଦ୍ୟାଳୟର ଇତିହାସ ଏବଂ ସମାଜ ବିଜ୍ଞାନ ବିଭାଗୀୟ ମୁଖ୍ୟ ପ୍ରଫେସର ଅଜୟ ପ୍ରତାପ ସିଂ ‘ପ୍ରାଚୀନ ଭାରତୀୟ ସାମୁଦ୍ରିକ ବାଣିଜ୍ୟ କାରବାରର ଅର୍ଥନୈତିକ ଭିତ୍ତିଭୂମି’ ଶୀର୍ଷକ ଗବେଷଣାତ୍ମକ ନିବନ୍ଧ ପ୍ରସ୍ତୁତ କରିବେ । ଭାରତୀୟ ତଟରକ୍ଷା ବାହିନୀର ଉପାଧ୍ୟକ୍ଷ ଶ୍ରୀ କୈଳାସ ନେଗି ‘ଲୁକ ଇଷ୍ଟ ଟୁ ଆକ୍ସ ଇଷ୍ଟ ପଲିସି ଅଫ ଇଣ୍ଡିଆ- ଭିଜନ ଆଣ୍ଡ ପ୍ରସପେକ୍ଟସ୍’ ଶୀର୍ଷକରେ ଏକ ଗବେଷଣା ନିବନ୍ଧ ପାଠ କରିବେ । ସେହିପରି ଆଇଏନଏସର ସିଣ୍ଡିକେଟ ଅଫ କ୍ୟାଡେଟ୍ସ ‘ଚୋଲ ନୌସେନା- ଜାହାଜ ନିର୍ମାଣ, ଜାହାଜ ଚାଳନା ଏବଂ ସାମୁଦ୍ରିକ ଅଭିଯାନ’ ଶୀର୍ଷକରେ ଗବେଷଣାତ୍ମକ ନିବନ୍ଧ ପାଠ କରିବେ ।

5) ଭାରତୀୟ ନୌସେନା କ୍ୟାଡେଟମାନଙ୍କୁ ଭାରତର ସମୃଦ୍ଧ ସାମୁଦ୍ରିକ ଐତିହ୍ୟ ଓ ପରମ୍ପରା ସମ୍ବନ୍ଧରେ ଜଣାଇବା ଉଦ୍ଦେଶ୍ୟରେ ଦିଲ୍ଲୀ ଆଲୋଚନା ଚକ୍ର 2017 ସଂସ୍କରଣ ଆଗକୁ ବଢ଼ାଇଛି । ଦେଶର ସାମୁଦ୍ରିକ ଇତିହାସ ଅଧ୍ୟୟନ ଓ ଆଲୋଚନା ଚକ୍ର ଆଦି କ୍ଷେତ୍ରରେ ସବୁବେଳେ ଆଗୁଆ ରହିବା ନେଇ ଭାରତୀୟ ନୌସେନା ତା’ର ପ୍ରତିବଦ୍ଧତାକୁ ଦୋହରାଇଛି ।

(Release ID: 1507609) Visitor Counter : 3

